
॥ श्री गणेशाय नमः ॥ 
श्रीजयरामकविविरचितम्‌ 
| पर्णालग्रहणा ऽ ऽख्यानम्‌ ॥। 
(शिवराजचरिभ्रम्‌ ) 


गणाधीशं नमस्कृत्य वाग्देवीं च गुरु तथा । 
पर्णालग्रहणाख्यानं श्रीशिवाख्यस्य वर्ण्यते ॥ 1 


तत्रातिप्रीतितः श्रोता वीरत्रयधुरन्धरः । 
निरुप्यते स एवादौ शृणुध्वमवधानतः ॥ 2 


आस्तेऽस्मिन्भूतले श्रीमान्‌ एक एव महीपतिः । 
सर्वलक्षणसम्पन्नः शीर्यीदार्यगुणान्वितः ॥ 3 


स राजा राजकायार्थकुशलैः सचिवैः सह । 


कविभिः पण्डितश्राजत्सभ्याभरणभूषितः ॥ 4 

ज्यो तिविंद्धिर्भिंषग्वर्यैः शुरैर्निसिशपाणिभिः । 

अन्यैरपि सभास्तारददृतैदेशान्तरागतैः ॥ . 5 

 विस्तीर्णास्तरणे क्षीमचित्रकम्बलशीभिते । ` 

सी वर्णराजतैः स्तम्भैःपट्सूत्रसुवेष्टितैः ॥ 6 
3811918 - 1 

ष 


नानावितानसंमिश्रवसख्रविस्तीर्णमण्डिते' | 
सिह्मासने स्वर्णदण्डछत्रचामरशोभितः ॥ 7 


प्ररफु रद्रत्न विद्यो तश्वल्गितोत्तसमण्डितः । 
मुक्तामणिमयैर्दिव्यैः कुण्डलैः कड्कणैस्तथा ॥ 8 


के यूरहारविलसन्मुद्विकाभिरलङ्कतः । 
सी वर्णबिन्दुललितैः प्रोल्लसद्धिविदायुधैः ॥ 9 


भृत्यहस्तस्थितै हृष्ट स्तालव्यजनवी जितः । 
गायकैर्वाद्यनिपुणैबन्दिभिःस्तुतिपाठकैः ॥ 10 


नटनर्तकमुख्यैश्च यथास्थाननिवेशितैः । 
सभायाः पूर्व॑भागार्धवेदिकासु स्थितैः स्तुतः॥ 11 


कृ पाकटाक्षहष्ट्यासौ जनः स्वामिन्‌ विलोक्यताम्‌ । 
रीप्यवेत्रधरैरित्थं नामग्रहणपूर्वकम्‌ ॥ 12 


निवेदितेन लोकानां निवहेन नमस्कृतः । 
अत्रान्तरे समागत्य द्धाःस्थेनेत्थं निवेदितम्‌ ॥ 13 


आयान्ति गजमारुह्य जयरामकवीश्वराः । 


ससम्भ्रमं ततो राजा हर्षोत्फुट्वविलोचनः ॥ 14 
तदग्रे प्राहिणोततूर्णं सचिवं पण्डितैः सह । 
ततस्तैरेव सहितः प्रविवेश सभान्तरे ॥ 15 


1. मण्टपे इति पाठान्तरं सङ्गतं च ॥ 


2. वलित इति पाठान्तरम्‌ । 

3 
प्रत्युत्थानादिसन्मानैर्नमस्कृत्य ततः कविम्‌ | 
पप्रच्छ कुशलं श्रीमदग्रजस्य महीभुजः ॥ 16 


स्वामिनो रामचन्द्रस्य विनीतो भरतो यथा | 
कविनिविदयाथक्रे सर्वं कुशलपूत॑कम्‌ ॥ 17 


शृणु तावन्महाराज शश्रीशिवाग्रजस्य ते। 
चरितं देववर्यस्य विष्णोरिव जगत्प्रभोः ॥ 18 


कल्किनो निष्कलङ्कस्य तुरुष्कवरमढनम्‌ । 

प्रोच्यते भावि यच्छास्रे तदिदार्नीं निरूप्यते ॥ 19 
यथाभूतं हि तद्यद्ध कविभिर्वर्णित पुरा । 

मयापि तत्प्रसादेन किञिदाकर्ण्यं वर्णितम्‌ ॥ 20 
महाराजाधिराजोऽपि शुण्वन्तुष्टो ऽभवत्पुरा । 
भवद्धिरपि यद्गीरीविलासाख्ये सभान्तरे ॥ 21 
बेङ्गलूराख्यनगरे श्रुत पूर्वार्धमादितः । 
तस्मादेवाहमाहूतः श्रीमद्भिः श्रोतुमृत्सुकैः ॥ 22 
ततः कतिपयैर्वर्षैर्मया काव्यानि तन्वता । 

छन्दो विनिर्मितं तस्मिन्‌ कृतः सर्वस्य सङ्ग्रहः ॥ 23 
सोऽयं स(सु)विस्तरात्सर्वः श्रुतः किल शरसाकुलैः | 
भवद्धिश्च तथान्यैश्च राजवशधुरन्धरैः ॥ 24 


1. श्रीशिवस्याग्रजस्य ते इति राङ्गतः पाठः । 
2. रसू लुः.इति,पृत६. सङ्गतो राति, ८ \/1(11/1118/5511111| २6568101 6806111४ 


राजोवाच- 
श्रुतमस्ति मया पूर्वमिदानीन्तनमादितः । 
कथयन्तु कथं जातं भवतां राजदर्शनम्‌ ॥ 25 


इदानीं स्थीयते कस्मिन्‌ महाराजेन पर्वते । 
वर्षत्रयमितो गत्वा भवद्धिर्यदनुष्ठितम्‌ ॥ 26 


तत्सर्वं श्रोतुमिच्छामि भवन्तः कवयः खलु । 


कविरुवाच - 
मया द्वादशभाषाभिः "कविकर्म विरच्यते ॥ 27 
'्तञ्जादादौ महाराष्ट्‌भाषया किल वर्णितम्‌ । 
इतो राय(ज)गडे गत्वा गृहीतं राजदर्शनम्‌ ॥ 28 
ततः श्रीमच्छिवेनेयं सुरति(ती) लुण्ठिता पुनः । 
तद्धन्दवमहाराष्ट्‌ भाषायुग्मेन वर्णितम्‌ ॥ 29 


ततः श्री्यम्बको नाम विख्यात पुण्यपर्वतः । 
हर्षेण सह सोऽप्यस्मिन्‌ प्रयाणे स्ववशीकृतः ॥ 30 


ततः कारञ्जनगरं श्रीकृष्णेन यथा पुरा । 
आगदत्तं पुरं तद्धल्लुण्ठयित्वा समागतम्‌ ॥  . 31 
1. काल्यमिति वक्तव्ये कविकर्मेति काव्यशब्दव्युत्पत्तिक्रमेण 


निर्दिश्यते ॥ 2. तस्मादादौ । 
3. सहसाप्यस्मिच्रिति महाराष्ट न्याख्यायुते प्रकाशने ॥ 

ओ 


तदप्यहो महाराष्ट हिन्दुस्थानभवेन वै । 
भाषायुग्मेन विहितं ततः. सह्याद्विमुत्सुक': ॥ 32 


ग्गुलानामभूत्पूर्वं जगतीतलविश्रुतः । 
सोऽपि चात्यन्तविपुलस्ताग्रैरुगैः सुरक्षितः ॥ 33 


तेभ्यस्तं सञ्जहाराशु महाराजो महाभुजः । 
ततः समभवदयुद् मध्ये मध्ये महत्तरम्‌ .॥ 34. 


अलग्‌कुरगत्रिङ्गल वाटिकानामथोद्धतम्‌ 
अहिवन्तोऽचलगिरिर्माकण्डेयाभिधानकः ॥ 35 


गप्रवलाजवलाख्यौ ऽहि यमलावरिद्र्रही । 
गृहीतवानसी राजा महाराजो ऽग्रजस्तव ॥ 36 


तथैव चामुण्डभिरिर्हरिश्चन्द्रस्तथैव च 
महिषो ऽ“प्यड सस्तावदृहीतावतिसङ्गरात्‌ ॥ 37 


ततो जीवधनाख्योऽसौ यवनानां भिरिमहान्‌ ॥ 
जीवरूपो भवत्येषां तं च तेभ्योऽग्रहीन्रृपः ॥ . 38 


जवार इति यद्राज्यं किरातानां पुरातनम्‌ । 
विक्रमाख्यस्य नृपतेरविक्रमेणाग्रहीन्नृपः ॥ 39. 


1. मस्तकः: इति महाराष्ट भाषाविवरणयुते प्रकाशने । 
2. रवलेति पाठान्तरे । 
3. रवलाख्यावप्यमलावति दुर्गहाविति महाराष्ट भाषाव्याख्यायुत 


प्रकाशने ।. 4. अङ्‌ सरस्तावदिति पाठान्तर 

6 


तयैव रामनगरं सोमशाहस्य विश्रुतम्‌ | 
जगृहे लीलयैवायं लीलाविग्रहवाज्छिवः ॥ 40 


प्रत्येक नामकरणं नवीनं श्रीमहीभुजा । 
कृतमग्रे प्रवक्ष्यामि कथानां वै प्रसङ्गतः ॥ 41 


वर्णितं तदहो किञथिन्महाराज निशम्यताम्‌ । 


राजोवाच - 
पर्णालाख्यो ऽतिविपुलः पर्वतोऽस्मन्मही पतेः ॥ 42 


कृतसख्यस्यापि कथं गृहीतः केन हेतुना । 
यस्मिन्‌ धान्यानि वृक्षाश्च फलानि कुसुमान्यपि ॥ 43 


गोधनं लवणं तैल तृण काष्ठ नव नवम्‌ । 
स वर्धयति सर्वत्र कौपं दिव्यमिवोदकम्‌ ॥ 44 


हर्म्याणि च महार्हाणि वाजिनां गृहराजयः । 
गजानां च प्रजानां च विलसन्ति सलक्षणाः ॥ 45 


आपणोऽप्यतिदीर्घो ऽस्मिन्‌ रत्नाकर इवापरः । 
सैनिकाश्चापि शतशश्चतुरङ्गबलान्विताः ॥ 46 


परितः पर्यटन्नासीन्नागजित्सर्वलेखकः । 
लिखन्नपि च सर्वेषां वेतनं वेत्रपाणिभिः ॥ 47 


जागखको ऽर्धरात्रावप्यतिक्र्‌ स्रवान्वितः । 
शृङ्गघण्टानिनादैश्च सम्मिश्रो यामिकव्रजः ॥ 48 

7 
प्राकारान्तर्बहिश्चैव दी पिकाशतसङ्‌कुलः । 
जागर्ति यावन्न भवेत्तरुणो ह्यरुणोदयः ॥ 49 


एतादशोऽति बलवान्‌ पकरार्धेनतिदूरतः । 
'पन्नगाधीश्वरेणाशु गृहीतो भुजगो यथा ॥ 50 


तन्न कस्मादहो किथिदेतावत्कर्म दुष्करम्‌ । 
कृतं पुनरहो ऽत्युग्रं दाजीस्वामिभिरेव हि॥ 51 


तत्सर्वमादौ श्रोष्यामि पश्चादन्यत्रिगद्यताम्‌ । 
इत्युक्तः स कविः प्राह तस्मै राज्ञे सविस्तरम्‌ ॥ 52 


आदितः सर्वमाख्यानं "पनालाख्यस्य तद्यथा ॥ 


कविरुवाच - 


अधिकतरदयावान्‌ दीघकालं निमग्नं 
सुतमिव तुहिनाद्रेः सान्त्वयन्‌ भीतपूर्वम्‌ । 
शिवधरणिधरेन्द्रसर्तं पनालाख्यमेवं ` 
यवनजलधिमध्यादृच्चकैरुज्जहार ॥ 


इति श्रीमज्जयरामकविविरचिते पर्णालपर्वताख्याने 
शिवराजचरित्रे प्रथमोऽध्यायः 


1. पतगाधीश्वरेणेति सङ्तःपाठः । 2. पर्णालाख्यस्य । 

|| दितीयोऽध्यायः ॥ 
कविरुवाच - 


क्षन्तव्यो मामकस्तावदसौ ह्यविनयो महान्‌ । ` 
बालिशेन पुरा योऽसौ अतिलौल्यतया कृतः ॥ 1 


यतो द्वादशभाषाणां कविरित्याभरिधायितम्‌ । 
तत्रापि संस्कृतैः काव्यं कर्तव्यं त्वतिदुर्घटम्‌ ॥ 2 


तस्मादरमद्ुरुभ्योऽसावञ्जलिः प्रविधीयते । 
कृ पाकटाक्षपाताभ्यामनुग्राह्यो भवाम्यहम्‌ ॥ 3 


इति सम्प्रार्थ्य मनसा गुरु सभ्यास्तथैव च । 


चरितं शिवराजस्य प्रोच्यते तत्चिशम्यताम्‌ ॥ 4... 


जातं किल महद्व ताग्रैरसालेऽरिपर्वते । 
तस्माद॑तीव सङ्कुब्धो दिहीन्द्रः स्वस्य सैनिकान्‌ ॥ 5 


लिखित्वा प्रेषयामास पपत्रमेताहश तथा (दा) । 
बहादुर दिलेलाद्याः शृण्वतां शासनं मम ॥ 6 


मृतं किमिति नो तस्मिन्‌ युब्ढात्सालेऽरिपरव॑ते । 
कथमेतेऽतिविख्याताः. शूराः. . परिघबाहवः ॥ 7 


आहवे नैव विधृतास्तेनैते शाहसूनुना । 
` देशीऽप्यशेषतस्तावल्लुठितस्तेन मामकः ॥ ˆ ` 8. 

9 
पर्वताश्चापि विख्याता ` राजपुत्रैः सुरक्षिताः । ` 
क्षणेन तेन ते स्वे राजपुत्रा महाबलाः ॥ 9 


बन्धुभिः पुत्रदारैश्च सहितास्तत्र पातिताः । 
तेषां तत्कदनं श्रुत्वा मयापि कि जीव्यतेऽधुना ॥ 10 


कथमेताहशं कर्म समी पस्थैर्विंलो क्यते । 
कि तेन भवतां शक्तिर्महत्कार्यं प्रकुर्वताम्‌ ॥ 11 


ताक्ष्येणेव भुजङ्गानां प्रशमं प्रापिता किल । 
यदिलोऽपि समीपस्थस्तथासौ कुतुपोऽपि च ॥ 12 


फैरङ्किणश्च कार्णाटाः श्यामास्याः सिन्धुमध्यजाः । 
उपायनान्यनेकानि प्रेषयन्ति स्वगुप्तये । 13 


देश एव कियान॑स्य दत्वा सख्येन तिष्ठता । 
यदिलेनातिमूढेन कथं ` तूर्णी निलीयते ॥ ˆ 14 


लक्षद्भय त्रय चैव वराहाणां स्वमस्तके । 
गृहीत्वास्मै ` तुरुष्कोऽपि प्रददौ कुतुपोऽप्यसौ ॥ 15 


अन्येऽपि बहवस्तेन दर्पेणैव विनिर्जिताः । 
` न स्वपन्ति दिवारात्रौ स्वस्वदुर्गे सुराक्षिते ॥ 16 


तस्मात्सर्वे भवन्तश्च तेऽपि तद्धयपीडिताः । 
एकीभूय चतुर्दिक्षु धावयित्वा समन्ततः ॥ 17 


1. मया किं जीव्यतेऽधुना समीचीनः पाठः । 


2219 -58@ 25५81 ॥42/8| 56/65. 1011260 0 511 ॥/॥(11111121<511111| २९७९1611 ^6806111४/ 

देशादिकं गृहीत्वाऽस्य रोधः कि न विधीयते । 
ततस्ते रोधिताः सर्वे. प्रदेशास्तस्य दुर्मतेः ॥ 18 


पश्चात्किं तेन कर्तव्यं पर्वताग्रस्थितेन वै, 
एव बहुविध क्रौर्यात्‌ लिखितं तेन शासनम्‌ ॥ 19 


श्रुत्वा प्रत्युत्तरं ताभ्यां लिखितं तच्चिशम्यताम्‌ । 
आज्ञा प्रमाणमस्माकं नास्ति काचिद्धिचारणा ॥ 20 


निदेशकारिभिः(कृ) त्ये कर्तव्यः कथमाग्रहः ।. 
वय तावद्‌ गृहोत्पन्ना वर्धिताश्चैव भूरिशः ॥ 21 


तस्मादस्मद्धिषैस्तावत्‌ पाल्या हयाज्ञैव केवलम्‌ । 
 गम्यतेऽद्यैव तदेशे स्वामिनां शासनादितः ||. , 22 


पर विज्ञाप्यते किञित्कृपया तद्धिचार्यताम्‌ । ` 
 बद्धमूलो रिपुस्तावदुपायज्ञोऽपि भूरिशः ॥ 23 


जेतव्यः कथमस्माभिः शतवर्षमधः स्थितैः । 
पर्वतानां शतं तावद्धान्यमुत्पद्यते यतः ॥ `. ` 24 


तादशं च तथैवान्यन्नवीनं प्रविधीयते । 
. प्रत्येकं पर्वते तस्मिन्‌ सहसरद्धितयत्रयम्‌ । - 25 


सैन्य संस्थापितं तस्य "कर्तृत्वं च निगद्यते । . 
पर्वतादर्धमायान्ति पत्तयः सर्वतो दिशम्‌ ॥ : 26 


1. धृष्टता च निगद्यते इति पाठः सङ्गतो भाति .॥ 

यद्यद्चिष्पद्यते 'तत्तल्लुण्ठित्वा च समन्ततः । 
मूषका इव निर्यान्ति लोकानां प्राणमोषकाः ॥ .27 


अस्माकमश्व वाराणां सैन्यं सम्भूय तिष्ठति । 
°तस्यो पर्यव विख्यातः शिवोऽसौ युद्धदुर्मदः। 28 


श्येनवत्सेनया सार्धं निष्पतत्यसिहस्तकः । 
स केन ऽरक्षणीयोऽस्ति मामकीनैरधः स्थितैः ॥ 29 


अफुजलोऽपि हतो येन “एकेनैव महामतिः । 
` महाबलो महाबाहुरेदिलस्यातिसम्मतः ॥ 30 


तथैवान्ये मुषाखानप्रमुखाः शतशो हताः । . 
ततस्तैस्तत्र निपुणैः सख्यं कृत्वोपसान्त्वितः ॥ 31 


स्वामिनो मातुलस्तावच्छास्ताकानो ऽतिवीर्यवान्‌ । 
लक्षद्धयाश्ववाराणां गजानां शकटादिभिः ॥ 32 


प्राकारस्थोऽतिसन्रब्धः सदै वासीत्सुरकषितः । 
तस्य पुत्रोऽपि तत्तुल्यो भवद्धिर्वर्धितोऽभवत्‌ ॥ 33 


रावणस्य यथा पुत्रः शक्र जिद्राक्षसस्तथा । 
लक्ष्मणेन यथा पूर्वं लङ्कायां विनिपातितः ॥ 34 


1. लुण्ठयित्वेति च पाठान्तरम्‌ “लुण्ठयित्वा समन्ततः” इति ॥ 

2. अश्वारोहे सुविख्यातः इत्यर्थे । | 

3. वारृणीयो ऽस्ति इत्‌ पाठः: सुगमः सङ्गतश्च भवति ॥ 

4 अफर्जर्नीं निहित" धंभीप्येकनैरवेश छवि # °) ॥\॥ ५५ 2९51111 २6७68101 ^6806111/ 

तद्धच्छिवेन तेनाजौ शक्त्या विनिहतः स्वया ।. 
ततः स शास्तिखानोऽपि छद्मना "केन निर्गतः ॥ 35 


तत्सर्वं स्वामिभिस्तावद्श्रुतं वा न वीक्षितम्‌ । 
भवतामग्रतोऽत्युज्ैः सभायां तैर्महत्तरैः ॥ 36 


दशद्धादशसाहसैरश्ववाराधिषैः स्थितम्‌ । 
तत्राप्यशसख्रककरः क्रूरत्वं न विमुक्तवान्‌ ॥ 37 


द्रष्टव्यं स्वामिभिस्तत्र कियद्यत्नेन रक्षितः । 
तथापि पक्षिवत्तूर्णं पुत्रेण सह निर्गतः ॥ 38 


ताहओेऽस्मिज्छिवे शत्र नानाह (ग्र)समन्विते । 
` स्वामिनां शासनाद्धीतैरस्माभिः परिधाव्यते ॥ ` 


यत्र यत्र ततस्तेन स वै मार्गो निरुध्यते । 
पक्षी चापि न निर्गच्छेत्तस्मात्‌ पर्वतसङ्कटात्‌ ॥ 40 


तस्मादस्माकमश्वानां लक्षमप्यतिशिकषितम्‌ । 
धावते नर्तने चैव तथैव परिवर्तने ॥ 41 


समीपं नीतमप्यस्मिन्‌ कि करिष्यति कथ्यताम्‌ 
तन्मध्ये दाक्षिणात्या ये स्वामिनां वै पुरातनाः ॥ 42 





1. केन केनापीत्यर्थे । न तु प्रश्नार्थे । तेनति च.-पाठः युज्यते । 
2. गतं तेन 
3. न पक्षी चापि निर्गच्छेत्‌ इति पाठान्तरम्‌ । 

वर्तते तेषु मुख्योऽसौ जाधोरायो महाबलः । 
स तस्य मातुलसुतः स्वसैन्यपरिवारितः ॥ 43 


तथैव शूरो हबसी हिंलालाख्यो ऽतिवीर्यवान्‌ । 
द्वावप्यमू्‌ जनस्थाना्रिर्गतौ स्वामिनां भयात्‌ ॥ 44 


ततोऽन्ये तेषु ये किं(के)चित्तद्दुःखपरिपीडिताः । 
विमनस्का निरीलंम्बा बम्भ्रमन्त्यनिशं भ्रमात्‌ ॥ 45 


एको विभीषणस्तेन रावणेनापि (प) मानितः । 
ततस्तस्य कथं जातं न "किञित्स्वामिभिः श्रुतम्‌ ॥ 46 


ज्वलयत्येव सवङग कञ्युकादग्निरुत्थितः । 
तद्धत्संवर्धितावेतौी निःश्वसन्ताविवोरगौ ॥ 47 


तौ तत्पर्वतदुर्गस्थौ कथ नापकरिष्यतः । 
तस्मादेकः प्रकीरोऽसावस्माभिः प्रविलोक्यते 48 


सख्यसख्येन ्रदच्थः केवलेनामलेन सः 
स्वामिभिस्तेन युद्ध्यद्धिर्व्यतीता ° वर्षं सन्ततिः 1149 


तन्मध्ये सार्धवरषं वा वर्षं वा सख्यतो ह्यसौ । 
स्ववशे स्थापितस्तावत्पुनरुत्थापितो यथा ॥ 50 


1. तन्न कि स्वामिभिः श्रुतम्‌ । इति पाठान्तरम्‌ ॥ 


2. वर्षविशतिः इति पाठान्तरम्‌ ,॥. 
((-0. 25/81 18/18 56165. 14111260 0\ 91 /11/1(1181<51111| २656816 ^\6806111\/ 

तद्धद्धिचार्य चाराणामग्रणीः स हितो द्विजः । 
दूतत्वे प्रेषितो ऽस्माभिभषिाभिज्ञोऽअवद्यतः -॥ . 


ततस्तेनातिनिपुणं प्रविचार्य विवेकतः । 
काजी हदर नामासौ प्रेषितो यवनोत्तमः ॥ 


स यावत्स्वामिनामाज्ञाप्रकारो नावलोक्यते। 
तावत्सस्थापितोऽस्माभिर्भूत्यैराज्ञानुवर्तिभिः ॥ 


इति नयभयभीतै दुर्विनीतैर्विनीतैः 
प्रणयविघटनार्थं किन्तु तदघटनार्थम्‌ । 

वृतिवलयवितण्डे स्वे परण्डाख्यदुर्गे 
निगडितचरणस्तैस्तिष्ठति स्थापितीऽसौ ॥ 


॥ इति श्रीमज्जयरामकविकृतौ शिवराजचरित्र- 
वर्णनं नाम द्ितीयोऽध्यायः॥ ` 


, > 
श्र 


2) 


((-0. 85/81 ॥॥2/18| 56165. [21411260 0 91 ॥(11116118<511111| २6७6९३८ ^\6806111४/ 

` :॥ तृतीयोऽध्यायः ॥ 
राजोवाच- 
` _ तत्पश्चादग्रजैः श्रीमत्स्वामिभिः किमनुष्ठितम्‌ । 
प्रोच्यतामादितः सर्वं सन्धिभङ्गोऽभवत्कथम्‌ ॥ 1 
कविरुवाच- 
भवतां यः खवासाख्यः खान इत्यभिधीयते ,। 


तेनैतत्सर्वमुदितं तन्न किं ज्ञायतेऽपरम्‌ ॥ . 2 


पत्युरन्तः पुरमपि प्राकारान्तर्गतं ततः । 
महाराजो ऽतिधर्मात्मा शिवराजोऽग्रजस्तव ॥ 3 


स्वगतं चिन्तयामास तथा च कविभिर्बुधैः । 
हृष्टं किल खलस्यास्य खवासाख्यस्य दुर्मतेः ॥ 4 


चरितं वर्वरीत्येतत्स्वस्य राज्यस्य मञ्जकम्‌ 


यदा यदिलशाहैन स्वपदे स्थापितः सुतः ॥ 5 
ओरसोऽतिलघुस्तस्मात्साचिव्येऽसौ व्यवस्थितः । 
ततोऽवरज्गशाहस्य तथैव कुतुबस्य च ॥ 6 


उपायनादिदानेन तोषयित्वा पुरातनान्‌ । 
सैनिकान विचार्यैव पात(बाद)शाहपदे स्थितम्‌ ॥ 7 


ररक्ष स्वाम्यहो ह्ये तन्महाराजो महामतिः । 
तद्धिजापुरमेतेन श्यामास्येन विनाश्यते ॥ 8 


((-0. 52581 18/18 56165. [14111260 0 91 ॥\4(11/141181551111| २6568।© ^\6806111#/ 


16 
तस्मादस्माभिरेवादौ गृहीत्वा तत्पुरं महत्‌ । 
पश्चात्तस्य सुतायैव देयं नीचे न्रिमञ्जति ॥ 9 


ततो ह्यानन्दराजस्य प्रतापविधिपूर्वकम्‌ । 
पत्र व्यलेखयत्तूर्णं लेखकैर्मन्त्रको विदैः ॥ 10 


देशो ऽवरङ्गशाहस्य तथैव कुतुबस्य च । 
अन्येषामपि यःकश्चिन्मध्ये मध्ये व्यवस्थितः ॥ 11 ` 


स सर्वोऽपीक्षुवत्तावद्धिनिष्पीड्योज्छितोऽभवत्‌ । 
-ततस्तैरतिनिर्विण्णैः सख्यं कर्तुं विचार्यते ॥ ` 12 


तस्माद्धिहाय तदैशं स्वसैन्यपरिवारिताः । 
सम्भूय वायदेशादि यावलुक्ष्मेश्वरो भवेत्‌ ॥ 13 


तावत्ततोऽपि पुरतः कर्तव्यःस्ववशे ह्यसौ । , 
एवं क्रुद्दो महाराजस्तुरुष्के दुष्टकर्मणि ॥ 14 
स्वकीयदूतवर्योंऽसौ श्रीमद्बाबाजि नायकः । ¦ 
 तूर्णमाकारितस्तस्माद्‌ बुध्या यो धिषणाधिपः ॥ 15 


अभ्यर्णमागते तस्मिन्‌ दूतव्येऽतिकोविदै | 
ततः प्रस्थापयाक्रे स्वसैन्यपरिवारितम्‌ ॥ 16 


जानान 'सर्वका्यार्थं आनाजी पण्डितं जवात्‌ । 
सार्धं प्रस्थापितः पश्चात्कोण्डाजी नाम विश्रुतः ॥ 17 





1. सर्वकार्य प्रयोजनज्ञं इत्यर्थे । ज्ञातारं सर्वकार्याणामिति तु सुगमः पाठः ॥ 
2. प्रसिब्धवाचकः. नाम पदं प्रयोगे रति तदर्थकविश्रुतपदप्रयोगस्य सार्थव्ये 
पाठका एव प्रमाणम्‌ । 

'याप्ययानादिदानेन नानावस्रैरलङ्कतः । 


सुवर्णवलयद्धन्द्ध॒तत्करद्धन्द्भयो्महत्‌ ॥ 18 
निचिक्षिपे नृपेणासौ निगूढ दढशिक्षितः । 
गणाजी कोऽथ मौत्याजी रवलेकरमामकौ ॥ 19 


तावप्यतिबलौ तैस्तैः समयो चितभूषणैः । 
भूषयित्वा ददौ सार्धं सम्मतैः सैनिकैः सह॥ 20 


वन्दित्वा ते पदद्धन्द्ध नृपतेः प्रस्थितासख्रयः |. 
मौनेनैव ततस्तेऽमी शमीवृक्षस्य पलवैः ॥ 21 


उत्तसितशिरस््राणाः प्रदक्षिणमथो ययुः । 
यावद्राजापुरे गत्वा श्रीमदानाजिपण्डितैः ॥ 22 


दिनत्रयं पुरो गत्वा साध्यासाध्यविचारणाम्‌ । 
चारमुख्यमुखात्पूर्णं श्रुत्वा तूर्णं विचार्यते ॥ ` 23 


तावदेतेऽपि सयातास्ततक्षणात्क्षणदामुखे । 
सम्भूय सम्यक्‌ तैःसरवैर्माला निःश्रेणिसाधकैः ॥ 24 


शादूलनखवलो हनिर्मितैर्नखरैयुतान्‌ । 
गोधाधरान्‌ कीलधरान्‌ वलीमुखशिलीमुखान्‌ ॥ 25 


तास्तानाहूय तैः सार्धं कृ तपूर्वावलोकनैः । | 
सावधानतया रात्री प्रययुः साधनोद्धताः ॥. 26 


1. याप््यूयान्ू ~ 9, ,) 

आनाजिपण्डितैस्तेषां पश्चाद्भागे महावने । 
निलीय सेनया सार्ध पृष्ठरक्षतया स्थितम्‌ ॥ 27 


एक एव हि लोकेऽस्मिन्‌ अद्वितीयतया पुनः । 
सम्भवामीति सर्वेषामुत्पन्ना ज्ञानिवन्मतिः ॥ 28 


पतिकार्यसहायास्ते सहायासा उपत्यकाम्‌ । 
प्राप्ताः प्रपातनिकटं सङ्कटेन महीयसा ॥ 29 


ऊध्वमालोक यामासुर्लोकालोकमिवोच्छितम्‌ । 
अभवन्गतगर्वांस्ते सर्वत्रीच्छायदर्शनात्‌ ॥ 30 


ततस्तैः साधनैर्युक्ताः कृ तव्यत्यासनामकाः । 
हस्ताहस्तिकदानादि दत्वाध्यारुरुहुस्तदा ॥ 31 


मींनेनाधित्यकामप्यध्यारूढा हढायुधाः । 
तूर्णं कर्णालवाद्यस्य शब्दं चक्रु: समन्ततः ॥ 32 


ततस्तेनातिशब्देन व्याप्तमासीदिशान्तरम्‌ । 
अध्यक्षो ऽभूद्यामिकानां बाबूखानेति नामकः ॥ 33 


तेनोक्तं केन केनेदं वाद्यमाप(पा)द्यते भृशम्‌ । 
यामिकैः सामिसलग्ननिद्राकुलितलोचनैः ॥ 34 


उन्मुच्य वदनाद्वस्र शस्राण्यादाय धावितम्‌ 
हृष्टा पदातिपृतनां धावमानामितस्ततः ॥ 35 

19 
नागराणां ततः शब्दः क्षुब्धसागरसन्तिभः । 
सञ्जातसख्रासजनकः शनकैर्व्यानिशे दिशः ।॥ 36 


ततो मुद्राधिपो मुख्यः कौशेयकसहायवान्‌ । 
"कक्षासु रक्षितैदकषैस्तार्यः सर्पेष्विवापतत्‌ ॥ 37 


समायान्तमतिक्रोधात्‌ प्रसिद्ध युद्धदर्मदम्‌ । 
कोण्डाजी खङ्गमुद्यम्य तस्यैवाभिमुखो ऽभवत्‌ ॥ 38 


सैनिकाः सैनिकैः सार्धं आयुैर्युद्ध कोविदाः । 
रे गृहाण गृहाणेति युयुधुः शब्दपूर्वकम्‌ ॥ 39 


मुद्राधिकारिणा केचित्‌ क्षुद्रा निसिशपाणिना । | 
पातिताः प्रथमं तावत्कोण्डाजी रणपण्डितः ॥ 40 


स्वेन चण्डासिना तस्य मुण्ड कायादखण्डयत्‌ । 
तावच्वण्डांशुकिरणैरारक्तैर्व्योममण्डलम्‌ ॥ 41 


र्पृष्टमासीदहो तत्र °किञ्चिदुत्प्रक्ष्यते परम्‌ । 
जीवोऽपि तत्तुरुष्कस्य देहवत्क्रीधमूर्थितः ॥ 42 


कण्ठादबहिरिवागत्य सूर्यस्तेनाहतो हदि । 
तस्मात्तद्रक्त सम्भिश्रास्तमिसान्ते रेः कराः ॥ 43 
1. रक्षकैर्दक्षैः 2. ततः परमेव किञ्चिद्धस्तु दर्शनाहं जातम्‌ ॥ 
पर्वते अरण्ये तमसि सम्पन्नत्वादाक्रमणस्य कोवा हतः कुत्र 


पतितः व्रणं कीदटशमिमित्यज्ञातावस्थायां प्राभातिकप्रकाशे व्याप्ते 
सत्येव किमपि द्रष्ट योग्यमस्ति । 

शनैः शनैर्बहिर्याताः खगाः क्रोशसमन्विताः । 
ततः समभवद्यद्ध यत्र यत्र जनैः सह ॥ 44 


तत्रत्यो विस्तरस्तावद्वक्तुमेव न पार्यते । 
नागोजी पण्डितस्तावद्रावं शुश्राव भैरवम्‌ ॥ 45 


स जीवविहलतया द्वारपालं स्म पृच्छति 
. किमिद किमिदं पश्य कस्य कोलाहलो महान्‌ ॥ 46 


तावत्पदातयः केचित्‌ महाशब्दान्विता जवात्‌ ।. 


चक्रुशुद्धारमासाद्य निश्वासाऽऽपूरितोदराः ॥ 47 
सुप्तोऽसि किमहो ब्रह्मन्‌ गृहीतः पर्वतः किल + 
राजद्धाराग्र तस्तावन्मुद्राधिपतिरप्यसौ ॥ 48 


ं पतितोऽस्तशिराश्छित्वा किमिदानीं विचार्यते | 
एवं वदत्स्वहो तेषु किं कर्तव्यमिति स्थितम्‌ ॥ 49 


गणाजी स्वगणैस्तावत्तद्गृहाभिमुखो ययौ । 
तमायान्त समालोक्य स्वसैन्यपरिवारितम्‌ ॥ ` 50 


टित्यन्यविमार्गेण जीवमात्रेण निर्गत 
तत्पश्चान्मौक्तिकाख्यो ऽसौ तृतीयस्तत्पलायनम्‌ .॥ 


ज्ञात्वा संशोधयामासं तावदन्योधिकारिणः । 
धृत्व धृत्वा समानीतास्तैस्तैः सर्वं निवेदितम्‌ ॥ 52 


ततो मुख्यं गृह राज्ञां अन्येषां चाधिकारिणाम्‌ । . 
सम्मृग्यादी ततः पश्चात्प्राकारं च समन्ततः ॥ 53 

प्रविलोक्य प्रतिद्धारि स्थापिताः स्वस्वरक्षकाः | 


ततः स जवमास्थाय महाराजाय सत्वरम्‌ 54 
पत्रं 'विलिलिखुस्तावद्‌ दानानीपण्डितैरपि । 
धावित्वा वै श्समायान्तं हर्षनिर्भरमानसः ॥ 55 


ततो दिनद्धयेनैव प्रविष्टः पत्रहारकः । | 
गृहीतोऽसीौ पनालाख्यः °पर्वतोऽत्युच्चकैर्वदन्‌ ॥ 56 


ददी पत्रं ततः पश्चात्‌ जानुभ्यामवर्ती गतः । 
महाराजस्ततस्तुर्णं वराहाणां शतं तदा ॥ 57 


सशर्करं करे कृत्वा तन्मुखाम्भोरुहैऽक्षिपत्‌ । 
ततः सम्फुल्लनयनः सन्तोषादबिलम्बतः .॥ 58 


दन्दुभिध्वानसहितान्यग्नियन्त्राण्यवासृजत्‌ । 59 


विजयपुरमिदानीं गृह्यते ऽस्माभिरित्थं 
समजनि निनदोऽगरे दुन्दुभेः सम्भ्रमेण । 
अवददिव हि तावत्कन्दरास्रिविष्ट- 
प्रतिनिनदमिषात्कि पर्वतोऽप्येवमुच्चैः ॥ 


॥ इति ीगलाररगलवितिरे पर्णालपर्वताख्याने 
शिवराजचसित्रि तृतीयोऽध्यायः ॥ 


भ 





1. व्यलीलिखत्‌ । 2. समायातम्‌ .। 3. ओैल इत्युच्वकैरवदन्‌ । 

॥ चतुर्थोऽध्यायः ॥ 


अथान्यस्मिन्दिने तावद्वाजा राजीवलोचनः । 
सुवर्णसूत्रसं वीतैर्नानावसत्रैरलङ्‌ कृतः ॥ 1 


सचिवैः सैनिकैः सार्धं तं गिरि द्रष्टमाययौ । 


दधिदर्वादिक दष्टा सवत्सा धेनुमस्पृशत्‌ ॥ 2 
जयघोषवतो विप्रान्नमस्कृत्य यथाविधि । 
सुखासने समारूढस्तावदभ्यर्णमागतः ॥ 3 
अम्भोभिः पूर्णकुम्भोऽग्रे सुवासिन्याहृतस्तदा । 
तदकषिणमथो कृत्वा सर्वलोकनमस्कृतः ॥ 4 
आतपत्रकृतच्छायः पर्वताग्रादवातरत्‌ । 
पशथ्चवाडपुरेश्रीमदम्बायाश्चरणाम्बुजम्‌ ॥ 5 
नत्वाऽऽथिषो गृहीत्वास्याः पुनर्नत्वा कृताञ्जलिः । 
प्रयाणोन्मुखतां दै स तदा नृपकेसरी ॥ 6 
वतरपाणिथतैनासौ नाग्रग्रहण पूर्वकम्‌ । 
नमस्कारमय शरः प्रकरोति विलोक्यताम्‌ ॥ 7 


एवं निवेदितान्‌ सर्वास्तान्‌ शूरान्‌ प्रीतिपूर्वकम्‌ । 
ताम्बूलं दापयित्वाग्रे धावमानान्‌ पुरःसरान्‌ ॥ 8 


((--0. ७818581 188 56165. [1411260 0 91 ॥\41/14181<51111| २6७5686 6806111 


23 


वाजिवाहान्‌ दन्तिवहान्‌ हेषाबृहितसङ्कलान्‌ । 
निरस्िशखेट ककरः परितः परिवारितान्‌ ॥ 9 


स्वहस्तेन यथामान सम्भव्योभयपा्वयोः । 
प्रतस्थे तूर्यनिधोषिः घोषयन्‌ सर्वतो दिशः ॥ 10 


वाजिराजिखुरोत्खातधूलीपटलपाटलाम्‌ । 


पीतवस्रातपत्रस्य 'रविस्तत्र छविं दधौ ॥ 11 
ततस्तीरे तु सावित्र्या महार्हनगरोत्तमे 
नालिकेरेक्षुपनसखजूराग्रातकैरववृते ॥ 12 
दाडिम्याक्रोटकदलीद्राक्षामण्टपसङ्कले । 
मध्याहमनयद्वाजा वालव्यजनवीजितः ॥ 13 
जातीचम्पकमालत्याद्यनेककुसुमैर्नवैः । 
उत्तसमालावलयान्याजहुः सैनिका अपि ॥ 14 


ततः पौलस्त्यनगरे परमानन्दनन्दितैः | 
स्सैस्तु पञ्चदशभिः कववीन्द्रैवर्दि(वन्दिभिः) द्विजैः ॥ 15 


गीयमानं यशः स्वीयं श्रत्वा श्रुत्वा शनैः शनैः । 


नरयानादवारुह्य चतुःशालमनोरमम्‌ ॥ 16 

मन्दिरागयं समासाद्य एक एवाग्रगोऽभवत्‌ 

गोस्वामिचरणद्धन्द्वं श्वन्दयामास मन्दिरे ॥ 17 
1. रवेस्तत्र । 


2. ववन्दे तत्र मन्दिरे । वन्दयामासेति प्रयो गश्चिन्त्यः , 

गोस्वामी च ततस्तस्य हस्तं विन्यस्य मस्तके । 
पूर्णसाग्राज्यदात्रीभिराशीर्भिः पर्यतोषयत्‌ ॥ 18 


यथोचितानि वखाणि रत्नानि विविधान्यपि । 
विन्यस्यागे स नृपतिर्नमस्कृत्य पुनः पुनः ॥ 19 


प्रययौ यैनिकैः सार्धं पौरानानन्दयच्छनैः । 
ततः श्रीमत्प्रतापाख्ये पर्वते पुष्पितद्वुमे ॥ 20 


पारे गिरां स्थितवति प्राकारोच्छायशोभिते । 
आरुरोह नुपस्तस्मिन्राप्तैः कतिपयैर्जनैः ॥ 21 


दूरे संस्थाप्य यानानि ततः सन्त्यक्तपादुकः। 
आलोक्यायतनं देव्याः "पद्धयामेवान्वपद्यत ॥ 22 


सीधं सुवर्णरुचिरैर्स्तम्भर्गगनचुम्बिभिः । 
स्तम्भित हेमकुम्भैश्च पताकाभिलङ्कृतम्‌ ॥ 23 


 सीवर्णरौप्यफलकैः कवाटं दिक्वतुष्ट ये । 
स्फुट प्रतीयमानं यत्‌ सुरज्येष्ठमिवाननैः ॥ 24 


घण्टामृदङ्ग्काहालदुन्दुभिध्वनिनादितम्‌ । ` 
कालोचितमहापूजासन्यापृतजनैरवृतम्‌ ॥ 25 
1. पद्भ्यामेवाभ्ययान्नृपः । अन्वपद्यत इति आगच्छदित्यर्थे न प्रयुज्यते । अनु 
पूर्वकस्य पदगतौ इति धातोः अनुगमने एवशक्तत्वात्‌ । 
2. काहलेति वक्तव्ये छन्दोभङ्गभिया काहालेतिलपितमिति. भाति । 

एकत्र वेदशासख्राणां अध्यापक (न) रवान्वितम्‌ । 
एकत्र वलभीसंस्थैः शुकँ :केकिभिरुच्छिखैः ॥ 26 


सारिटाचटकैश्चापि कपोतैश्चापि नादितम्‌ । 
पुरद्वारमहावेद्यामृच्छि तासनसस्थितैः ॥ 27 


पुराणश्रवणायातैव्यािं वर्णचतुष्टयैः! । 
एकदेशेऽन्रसत्रस्य शालाभिरुशोभिते ॥ 28 


दर्शनायागतैर्तत्र मुहुमुहुरवेक्षितम्‌ । 
वानरैः पक्षिभिश्चापि भक्षितार्धफलैरवूते ॥ 29 


प्राङ्गणे कुत्रचिद्‌ व्याप्तं बालैस्तद््रहणोत्सुकैः । 
महामण्टपमालोक्य ततो दर्वीं व्यलोकयत्‌ ॥ 30 


°हैमस्तम्भमये पीठे सिष्ठन्ती भक्तवत्सलाम्‌ । 

*मञ्जीरयुग्मविलसद्गुल्फयुग्मपदाम्बुजाम्‌ ॥ 31 

स्फुरन्मणिप्रभायुक्त ( भास्वत्‌) कटिसूत्र पशोभिताम्‌ । 

रत्नकड्कणके यूरमुक्ताहारविराजिताम्‌ ॥ ... 32 

अनर्घ्यरत्नयुक्ताभिर्मुद्रिकाभिरलङ्कताम्‌ । 

पूर्णचन्द्रा्क बिम्बाभ्यां तुलिताभ्यामहर्निशम्‌ ॥ 33 
1. चातुर्वर्ण्यः परीवृतम्‌ । 


2. हिमस्तम्भोन्नते पीठे इति वक्तव्ये हिम(हेम) स्तम्भमये पीठे इति कथितम्‌ । 


3. स्वर्णमञ्जीरविलसद्‌ गुल्पशोभिपदाम्बुजामिति सङ्गतः पाठः । 
युग्मशब्दाग्रेडनं कबेरनुचितत्वात्‌ ॥ 

26 
ताटङ्कभ्यां कणयुगे सौ वणभ्यां विभूषिताम्‌ । 
शीर्षपुष्पोच्छ तैरुयैरुत्त सितशिरोरुहाम्‌ ॥ 34 


असीमसीमसीमन्तसिन्दूर द्रवमण्डिताम्‌ । 
नासामुक्ताफलं यस्या ढन्तीष्ठद्युतिपाटलम्‌ ॥ 35 


दशै शुकास्यसं सक्त पक्रदाडिमबीजताम्‌ । 
शरच्वन्द्राननां गौरी प्रोत्फुलकमलेक्षणाम्‌ ॥ 36 


आयुधाष्ट कविस्पष्टमुष्टि सीष्ट वशोभितैः । 
बाहुभिभसिमानाङ्गी महिषासुरमर्दिनीम्‌ ॥ 37 


मग्जिष्ठरागसौ वर्णवस््रयुग्मेन शोभिताम्‌ । 
प्रस्नुतस्तनयुग्मोत्थदुग्धपानाय लोलुपे ॥ 38 


वत्सलां भक्तवत्सेऽस्मिन्‌ कामधैनुमिव स्थिताम्‌ । 
प्रणम्य दण्डवद्भूमौ पुनः पुनरतन्द्रितः ॥ 39 


प्राञ्जलिः प्राङ्गणादग्रे प्रह्स्तिर्यग्‌ व्यवस्थितः । ` 
ततः पूजासमारम्भं चक्रे नृपतिसत्तमः ॥ 40 


पाद्चाघ्यचिमनीयादि मधुपकं विधाय सः । | 


पशामृतघटैः सम्यक्‌ स्नापयित्वा यथाविधि.॥ 41. ` 


शुद्धीदकैश्च. संस्नाप्य क्षौमं वस्रयुगं ददौ । ` 
अलङ्कारान्‌ हयिद्रां च कुङ्कुमं कज्जलं तथा ॥ 42 


((-0. 5818581 18118 56165. [21411260 0\ ऽ॥ 1/1८11118/55110111 २९७56816] 6806110 ; 

27 
गन्धं पुष्पं च धूपं च दीपं खाद्य निवेद्य च । ` ` 
नैवेद्यं षड्‌ सैरयुक्तं विनिवेद्य ततःपरम्‌ ॥ . . 43 


ताम्बूलं दक्षिणायुक्त फलं नीराजनं ततः | 
सुपुष्पाञ्जलिना मन्त्रैः पुराणस्तवसंयुतैः ॥ 44 


प्रदक्षिणानमस्कारैर्नृत्तगीतसमाग्वितैः | 
क्षमापनैश्च सा देवी प्रसन्नवदाम्बुजा ॥ 45 


वरं दक्षिणहस्तेन ददौ द्वुतमभीप्सितम्‌ । 
ततः प्रदक्षिणीकृत्य नमस्कृत्य पुनः पुनः ॥ - 46 


मिथुनानां शतं पश्चाद्‌ द्विजातीनामपूजयत्‌ । 
नित्यदानविर्धिं कृत्वा कवि  पण्डितगोष्ठिभिः ॥ 47 


सन्तुष्टः काव्यबन्धादि शृण्वस्तत्तद्रसाकुलः । 
प्रमृष्टं रुक्मपात्रस्थमन्न षड्‌समिश्रितम्‌ ॥ 48 


भुक्त्वा वसख्राणि गृहणाति तावत्सूर्योऽस्तपर्वते । 


अम्बुधेः शम्बरं तर्तुमम्बरं दीर्घमत्यजत्‌ ॥ 49 
अथोदयगिरेमूर्ध्नि सुधाशुरुदय वहन्‌ । ` 
देव्यग्रदीपमालाया मौलिदीपतुलां दधौ ॥ ` 50 
नृत्तमी तविनो दादिसपयरकुशलैर्जनैः । 
प्रतिपर्वोत्सवस्तावत्तत्र रात्री व्यजृम्भत ॥ 51 


((-0. ७8।325\/81 42/18 56165. 21411260 0\ 91 /11/1(1181<511111 २९56861 6806111४ 


28 
ततः प्रातः स नृपतिः जगढम्बापदाम्बुजम्‌ । 
पुनः पुनः प्रणम्याशु प्रतस्थे कृतमङ्गलः ॥ 52 


शैलैः कौलैः पनालेयैः पौरैराराद्धिलोकितः । 
दिनत्रयेण शनकैः सेनया सहितो ययी ॥ 53 


ततो वाक्यविलेखाख्यैर्दत्तो पन्तैःस्वशक्तितः । 
अधिक हेमकुसुभमैर्चितः स्वदेशजैः ॥ 54 


ततः स भूधरपति भूधधराधिपतिर्नृपः । 
पात्र कृपाकटाक्षस्य गुरुश्छात्रमिवाकरोत्‌ ॥ 55 


ततोऽग्रयायिभिर्भूत्यैगो पुरस्थाः स्वरक्षकाः । 
सावधानतया तस्थुः सूवितागमनाः प्रभोः ॥ 56 


क्षणं दत्तेक्षणस्तस्मिन्‌ प्राकारे द्वास्थसन्नुतः । 
प्रयातः पुरतस्तिष्ठत्पौरैजानपदैनरैः ॥ 57 


उपायनसपर्याभिः पूजितः परितः स्थितैः । 
वातायनगैः स्रीणां वृन्दैरिन्दुमुखैः सुखम्‌ ॥ 58 


विलोकितः स्तुतिपदैर्बन्दिभिः संस्तुतो ययौ ॥ 
अथ प्रदक्षिणेनासौ गच्छन्‌ मार्गेण भूपतिः ॥ 59 


जम्बूखजरपनसैरग्रैरक्षोटकैस्तथा । 
नालिकेरैश्च जम्बीरैर्दाडिमैः क्रमुकैस्तथा ॥ 60 

कदलीभिःकचनारैस्तथान्यैरपि शाखिभिः । 
मालतीभिर्महिकाभिः सामन्तीभिः समन्ततः ॥ 61 


द्राक्षाभिर्मण्डपस्थाभिः कृतकछायःस्थले स्थले । ` 
तेषां फलानि पुष्पाणि पल्ुवानि च मञ्जरी: ॥ 62 


जग्राहोपायनानीव सविधोपनतानि सः | 
ततः सोमालये नाम्ना तटाके प्रस्फुटाम्बुजे ॥ 63 


सारसैश्चक्रवाकैश्च हसैः सथोभिते तटे 
मत्स्यैः समुच्चलत्युत्थैः कच्छपैश्च तरङ्किते ॥ 64 


वाताहतिचलाम्भो जो त्पतद्भृङ्कु लाकुले । 
मणिभङ्गाच्छ सलिले श्रान्तविश्रान्तिकारिणि ॥ 65 


कपूरवापिकातोयमुपस्पृश्य ततः परम्‌ । ` 


दत्तदृष्टिः समालक्ष्य देवतायतनं पुरः ॥ 66 
भूजभूपो प्तचाम्पेयपुष्पैरतिमनो हरै: । 
देवतायतने तस्मिन्‌ लक्षपूजां समादिशत्‌ ॥ 67 


पुण्याहवाचनं कृत्वा शैलारोहनिमित्तकम्‌ । 
नित्यदानं विघायासी द्विजाशीरवादमग्रहीत्‌ ॥ 68 


ततस्तस्मिन्नधिकृ तै स्तत्तत्कार्यधुरन्धरैः । 
तत्तन्निवेदितः कार्य नियुक्तैर्युक्तसङ्ग्रहे ॥ 69 

30 
गङ्गायमुनयोः संज्ञां धारयन्तौ महत्तरौ । 
अम्बराख्याननिलयी कण्ठदघ्न समन्ततः ॥ 


खारीशतसहस्रेण धान्येनाऽऽपूरितौ ततः । 
प्राकारः पर्वतस्यागरे पश्चाद्धागेऽथ पार्श्वयोः ॥ 


सम्यङ्‌ निबद्धः सर्वत्र यत्र नीचतया स्थितः । 
अग्नि यन्त्राणि दार्वादिनवीनेन्धनसथयैः ॥ 


गण्डशैलैः कारवेह्लर्लोहकण्टकवेष्टितैः। 
लघुदीर्घोपलैर्बाणैर्भिण्डिपालासिपद्िशैः ॥ 


गुटिकासतरर्लोहिगो लैः शिलीमुखशरासनैः । 
तृणैः काष्ठं तैस्तैलैर्लवणैर्मधुभिगुडः ॥ 


अचलः परिपूणोऽयं विहितः प्रविलोक्यताम्‌ । 
ततस्तेभ्यो दापयित्वा यथार्ह पारितोषिकम्‌ ॥ 


मासमेक स्थिति तत्र चक्रे वक्रतरे गिरी 1 


इति नरपतिसिह्यरतद्विरेर्गहरस्थ- 
प्रकटनखखनित्रो त्खातभूमेः समन्तात्‌ । 

धननिचयमहार्षीद्र्जयुक्तस्तदानी - 
अरिनिकरगजारते दिग्गजानाश्रयीरन्‌ ॥ 


+ अधिकृ तनिवेदनं अनन्वितमिव अत्र अपूर्णमिव च भाति 
८0विशेऽयञ्वचक एद्स्िल्यात्‌ ० 0\/ 5॥ 1/011/11|81<511111| २७5९।0| ^\68061119/ 

7 1 


72 


77 


--------- | | 


॥। 


31 


विजयपुरपतिस्तद्धज्नपाताभिधात- 
प्रचुरतरकठोरारावमाकर्ण्य तूर्णम्‌ ,। 

सचिवपदमदेनाप्युद्धतः करु ब्दपूर्वान्‌ 
विकलमतिखवासः ख्यापयामास मुख्यान्‌ .॥ 78 


| इति ्रीिवराजचस्र पर्णालग्रहण दने चतुर्थोऽध्यायः ॥ 


41. 

|| पपी ऽध्यायः ॥ 


ततस्ते बहलोलाख्यप्रमुखा मुख्यमन्त्रिणः । 
खवासाख्यं हि विख्याताः प्रोचुराक्षेपपूर्वकम्‌ ॥ 1 


तवैवाविनयेनैतदत्याहितमुपस्थितम्‌ । 
यतः सख्यस्य भङ्केऽसी शिवराजो व्यवस्थितः ॥ 2 


त्वयैतत्सर्वमाक्रान्तं महता बुदधिशालिना । 
तस्मात्सर्वमिदं राष्ट दश्यते मज्जनोन्मुखम्‌ ॥ 3 


द्रष्टव्यं तावदेतस्य पित्रा शाहमहीभुजा । 
केन केनाप्युपायेन स्थलमेतत्सुरक्षितम्‌ ॥ 4 


अनेनैव हि ताप्राणां उत्पातः शामितः स्थितः | 
वेलया सागरस्येव प्रोद्यघ्नक्रोर्मिमालिनः ॥ 5 


श्रूयते किल हिन्दूनां शास्रे कैश्चिददाहृतम्‌ । 
कल्किरित्यवताराणां दशमः सम्भविष्यति ॥ 6 


छेत्स्यते तेन सर्वत्र व्याप्त यावनमण्डलम्‌ । 
तस्यैव कल्किनस्तावत्‌ असावग्रे समागतः ॥ 7 


दूतो वै प्रतिभात्यस्मान्‌ यतोऽस्मच्चिधनोद्यतः । 
अफसलाद्यास्तथारमाक कियन्तो युद्धदुर्मदाः ॥ 8 


((-0. 25/81 12/18 56165. 1411260 0 91 ॥\41/14181<51111| २656816 6806111४ 

पातिताः पुनरप्यन्ये पात्यन्ते तेन नित्यशः । 
ताग्राणामप्यहो तावत्‌ शस्तिखानो महत्तरः ॥ 9 


सपुत्रः सोऽपि निर्जित्य कां दशा प्रापितः किल । 
अन्येऽपि बहवो यातास्तथैवान्ये प्रयान्त्यमी | 10 


रणे तरमाज्जयं प्राप्य निर्गतः कोऽपि हश्यते । 
केवल गजसिह्यस्य सजातीयतया मनाक्‌ ॥ 11 


पर्वतल्यत्ययात्तेन जयाभासः प्रदर्शितः | ह 
आमिषं बडिशे बध्वा मत्स्यो यद्धत्रिगृह्यते ॥ 12 


तद्धदेतेन तेषामप्याहृताः पर्वता अमी । 
तत्रैकस्मिन्‌ हि सह्याद्री कदन यदभूच्छ्रुतम्‌ ॥ 13 


यत्रायं मामको बन्धुर्निबदमो वन्धुभिः सह । 
अन्येऽप्यहो महत्कर्म सिह्याच्यास्तद्रणाङ्गणे ॥ 14 


एकशुङ्‌्खलया बद्धाश्चरणे वारणा इव | 
यस्मिन्नमरसिह्योऽपि मारितः सह सैनिफैः ॥ “ 15 


न बाबुरहमित्ये वमुच्चैः क्रोशन्‌ व्यवस्थितः । 
ततोऽप्यधिकमेतस्मिन्‌ निपेतुस्तस्य सैनिकाः ॥ 16 


प्रवदन्तो नवाबश्चेद्धन्तत्यः शास्तिखानवत्‌ । 
हास्यमायात्यहो ऽस्माकमौ दारामीयपौत्रकः । 17 

शिखासूत्रं दर्शयित्वा स्वात्मानं प्रविमुक्तवान्‌ । 
सजखिानादयोऽप्यन्ये तर्जितास्तस्य सैनिकैः ॥ 18 


तेऽपि सन्त्यक्तशस््राख्राः किमन्यत्प्रोच्यतामिह । 
मुलाहयाख्यस्य जितःकुञ्जरौ जुनराहवे ॥ 19 


कथमेताहशस्तावत्सख्यात्प्रचयावितस्त्वया । 
इदानीं गच्छ युध्यस्व किमस्मान्‌ परिपृच्छसे ॥ 20 


ततः प्रत्युत्तरं तेभ्यः खवासाख्योऽतिदुर्मनाः । 
दीर्घमुष्णं च निःश्वस्य ददौ प्रीतिकरं यथा ॥ 21 


तथ्यमेव भव द्विर्यत्प्रोच्यते स्मत्प्रमादजम्‌ । 
कर्म तावत्प्रवक्ष्यामि भवतां शासने स्थितः ॥ 22 


भवद्भिः पालितं पूर्वमिद्रानीमपि पाल्यताम्‌ । 
पातशाहोऽपि बालोऽसौ अर्पितः श्रीमतां करे ॥ 23 


यथा राज्यमिदं सर्वं प्रभवेत्तद्धिधीयताम्‌ । 
ततस्तेऽत्यन्तसन्तुष्टाः पुष्टास्तद्धाक्यगीौरवात्‌ ॥ 24 


प्रोचुः प्रस्तुतकत॑व्ये प्रस्फुरद्‌बुद्धयस्तदा । 
बाहुलोलो ह्यसौ तावदस्मासु बलवत्तरः ॥ 25 


यं समाश्रित्य राज्यश्रीःस्थर्य प्राप्य विराजते । 
अनेनैव जितं सर्वं क्रूरं कर्णाटमण्डलम्‌ ॥ 26 


((-0. ऽ व785\/81 12/18 56165. 1411260 0 91 ॥\41/141181<51111| २656816 6806111 

अस्मै रत्नादिक यद्यद्रजवाजिमृगादिषु । 
उत्तमं नरनारीषु तत्तद्रूपैः प्रदीयते ॥ 27 


अस्माद्भयमनुप्राप्य शत्रवः शस्त्रमुज्जहुः । 
तस्मात्सर्वमिदं कार्यमेतस्मिन्नेव तिष्ठति ॥ 28 


अस्य सर्वं हि कतुंत्वमस्मद्राष्ट विवर्धकम्‌ । 
अतः सम्प्रा्थ्यसे ऽस्माभिः शिवराजभयार्दितैः ॥ 29 


बिजापुरमिदं तस्माद्क्षणीयं भवेद्यदि । 
विलम्बस्तर्हिं गन्तव्ये न विधेयस्त्वयाधुता ॥ 30 


हस्तिद्धयं मदोन्मत्तं तथा वाजिचतुष्टयम्‌ । 
वख्राणि च महारहाणि शसख्राणि ` विविधान्यपि ॥ 31 


दत्वा प्रादा(स्था)पयंस्तस्मै तद्धालनृपतेः करात्‌ । 
पर्णान्युत्तमवर्णास्ति मन्त्रिणस्तन्महीपतेः ॥ 32 


प्रणम्य शिरसा तस्मात्‌ निःसृतः सोऽतिविश्रुतः । 
कारयन्‌ दुन्दुभेध्वनिं प्रस्थानसमयोचितम्‌ ॥ 33 


ततः क्रो शत्रयादर्ध्वं त्रिकोटनगरीत्तमम्‌. । 
प्रस्थितः सेनया सार्धं धुन्वन्नत्युत्तमं धनुः ॥ 34 


कर्णालनिनदस्तावद्‌ दुन्दुभिध्वानमिश्रितः । 
गजाश्वरथनिर्धोषर्वर्धितः शत्रुतर्जनः ॥ 35 

36 
खुरक्षो दितमश्वानां भूतलादनिलोत्थितम्‌ । 
रेणुमण्डलमाकाशात्‌ अवकाशं निराकरोत्‌ ॥ 


रेणुमण्डलमाकाशात्‌ अवकाशं निराकरोत्‌ । 
यत्राभूत्सूर्यवाहानां धावनाय क्षमाऽक्षमा ॥ 


तस्यां प्रधावितैर्नीतः तद्धयैः कुत्रचिद्रविः। 
कवयस्तकयांचक्रुः इत्थं ते चक्र वर्तिनः ॥ 


एवं दिनद्धयेनैव उग्राणीग्रामसद्चिधौ । 
यावदागम्यते तावत्‌ पत्रमप्येवमागतम्‌ ॥ 


मुजाफरमलीकोऽसौ सर्जाखानसमन्वितः । 
राङ्गणीय नगप्रान्ते सेनया सह तिष्ठति ॥ 


असावतिबलोपेतः सहायार्थं निगृह्यताम्‌ । 
तथा सिद्ीमसूदोऽसौ ह्यादवन्यां निवेशितः॥ 


करनोलकरस्तावद्‌ अब्दुल्‌ अजीज्‌ अपि ह्यसौ । 
तथा खिदिरिखानोऽसौ पणिरित्यभ्भिधधीयते ॥ 


नलदुर्गतलादवागिव सेनापतित्रयी । 
क्र यीकर्तुमिनान्यद्धि सैन्यं दैन्यविवर्जिंतम्‌ ॥ 


एतैसिभिर्दिलेलाख्यखानेन सह शीघ्रतः । 
सङ्गम्योत्कोचदानादि दत्वा सैन्यं प्रयाच्यताम्‌ ॥ 


38 


39 


40 


44 

347 


तत्यैन्य सहिताः सर्वे भवन्तोऽपि स्वसेनया । 
बहलोलसहायार्थ आयन्त्वित्यपरार्थकः ॥ 45 


चारोऽसी प्रेषितस्तस्मात्‌ सर्वैः सम्भूय शक्तितः । 
जेतव्यः शत्रुरस्माकं शाहराजसुतः शिवः ॥ 46 


ततः शिवमहीपालः 'तालाङ्कानुज बुद्धिमान्‌ । 
कालस्तुरुष्कभूपानां पर्णालाधः स्थितान्‌ स्वकान्‌ ॥ 47 


प्रतापानन्दरावादीन्‌ आहूय रहसि स्थितः । 
बहलोह्ययं याति भवद्धिस्तच्च सश्रुतम्‌ ॥ 48 


कथमेतेन भोय स्मदीयैस्त्वरान्वित ४ 
ततस्तेऽत्यन्तविनयादिदिदमृचुर्नूपोत्तमम्‌ ॥ 49 


निदे शकारिणीह्यस्मत्स्वामिभिः किं विचायति । 


राजोवाच | 
श्रूयतां प्रोच्यते यावदल्पया स्वीयसेनया ॥ 50 


तिष्ठन्नास्ते ह्यदूरेऽसौ . तावच्छीघ्रं निगृह्यताम्‌ । 
यथा तृणलवोऽप्यस्य न गच्छेत्‌ यत्र कुत्रचित्‌ ॥ 51 


तथा दृढनिपातीऽस्मिन्‌ सिह्यवत्प्रविधीयताम्‌ । 
ततो नृपनिदेशात्ते पर्णान्यादाय सैनिकाः ॥ 52 


1. तालवृक्ष अङ्कः यस्य तस्य बलभद्रस्य अनुजः श्रीकृष्णः स इव 
बुदिमान्‌ । 

38 


प्रतापप्रमुखा जग्मुयविन्तस्तत्र वै स्थिताः । 
दिनद्धयेन निभृतं रात्रौ रात्री त्वरान्विताः ॥ 53 


जलाशयो ऽभवच्छत्रो स्तत्र सैन्यं कियद्धयैः । 
` विश्रान्तं कैश्चिदपरैः पश्चात्कैश्चित्समागतम्‌ ॥ 54 


ततः सर्वैरनेकत्र स्थित्वा शत्रोः समन्ततः ,। 
दूरादेव महत्सैन्यं चतुर्दिक्षु विलोकितम्‌ ॥ 55 


ततः सर्वर्विचार्यादी कैश्चिद्ुष्धो जलाशयः । 
सिद्धीहिलालखानेन तत्सैन्यस्याग्रतः स्थितम्‌ ॥ 56 


पश्चाद्धिठी जिशिदाऽसौ क्रोशमात्रादवस्थितः | 
कृष्णाजीभास्करस्तावत्तथा विहल पीलद्या(देव्‌)।। 57 


पा्वयोर्वैरिसेनायाः सम्यक्‌ सञ्जतया स्थिती । 
परितः पर्यटन्नासीत्‌ विसो वल्लाल नामकः ॥ 58 ` 


तावदातसेा सीः! अरिभिः करिमध्यगैः | 
नीरपानाय नियति वीरगुप्तो गजव्रजः ॥ 59 


ततस्तैः पृष्ठतो हृष्ट वेष्टितं कटक परैः । 
तावत्प्रतापराजोऽसौ प्रताप इव मूर्तिमान्‌ ॥ 60 


धावदश्वसहसरैण प्रलयाण्िरिवागतः | 
ग्रस्य पश्चाकृ त्वा कदम्बकम्‌ ॥ 61 

ततस्तद्‌ बहलोलाख्य पठानकट क महत्‌ । - 
दधारान्वर्थनामार्थ तद्धक्तु केन पार्यते ॥ 62 


हयो हयो जिनो जीनो खड्गः खड्गो . धनुर्धनुः । 
इति व्यग्रतरं तावत्‌ तत्यैन्यमभवत्‌ क्षणात्‌ ॥ 63 


ततस्तेऽत्यन्तविक्रान्ता महाशूरा महाबलाः । 
यत्र यत्र स्थितास्तत्र शरैः सल्जास्तदाऽभवन्‌ ॥ 64 


तावदेषां महावीराः प्रपेतुस्तेषु ततेक्षणात्‌ । ` 
ततः खणखणाटीच्चैः सम्बभूव द्वयोर्महान्‌ ॥ 65 


हयस्थैभूतलस्थैश्च घटि कानां चतुष्टयम्‌ । 
के चित्रिपतितास्तेषामेषां तैः केचिदाहताः ॥ 66 


परावृत्य हयान्‌ केचित्‌ तेभ्यो ह्येते बहिर्ययुः । ` 
ततस्ते दढमासज्य जयविस्फूर्जितं धनुः ॥ . 67 


धुन्वाना जगृहुर्बाणान्‌ वारबाणविदारणान्‌ | 
आयान्त्विदानीमित्युच्चैः प्रोचुराकृष्टकार्मुकाः ॥ 68 


जघ्नुर्हयान्‌ हयाखूढान्‌ एकीभूय समन्ततः । 
तावदानन्दरायोऽसौ सम्परायश्रियान्वितः ॥ 69 


पपात पृष्ठतो भूत्वा वीरैः कतिपयैस्तदा । 
 सोऽतिविद्धोऽति क्रु द्धैस्तैर्मस्तके दत्तखेटकः ॥ 70 

प्रविष्टः खङ्गमुद्यम्य पाठान विकटाट वीम्‌ । 
तेनैवात्युल्बणं तेषां कटक घटिकात्रयम्‌ ॥ 71 


विहितं तावद्ुन्मत्तः कुञ्जरः पर्वतोपमः । 
विमुक्तस्तेन वै चक्रे कौतुक सङ्गराज्गणे ॥ 72 


स्वयं तेनातिबलिना त्रोटिता हृढवेष्टिता । 
शङ्खलैव करे कृत्वा धावित्वा वै समागतम्‌ ॥ 73 


भृश तेनैव विहितं सैन्यमत्यन्तमुल्बणम्‌ । 
स्वीयानेव समीपस्थान्‌ व्यूहस्थानवधीत्तदा ॥ 74 


मन्ये शिवसहायार्थे हेरम्बोऽसौ समागतः । 
ततो ह्येतैश्च तेनापि वारणेनाद्भुतो रणः ॥ 75 


हासत्रासयुतस्तत्र संजज्ञे वागगोचरः । 
ततो हस्तिपकैस्तस्य पश्चादेव प्रधावितैः ॥ 76 


युक्या पृष्ठगतरधुत्वा पश्चाचावद्‌ विधीयते । 
तावत्सिद्धिहिलालोऽसौ स्वपुत्रैः पञ्चभिः सह ॥ 77 


गतभीर्निष्पिपातोच्चैः श्यामश्यानैः स्वसैनिकैः । 
रूपाजीभोसला तावत्‌ सोमजीमोहित स्तथा ॥ 78 


निम्बालकर सिद्धोजी प्रसिद्धो युद्धकर्मणि । 
तेलङ्गदाय सहिताः निष्पेतुरहिते रहिते तदा 


|| 79 

तावद्धिठोजी सिन्दाऽसौ तथा विदुल पीलद्या । 
उभावप्येकतो यातौ महत्या सेनया सह ॥ 80 


महादठाकुरः क्रूरः जाधोरायस्य सैनिकः । 
सोमाजीकेन सहितः सोऽप्यग्रे प्राभवत्तदा ॥ 81 


ततस्तेषां पठानानां भायीखानतरीनिति ` 
करीव सङ्करे तावद्रिर्व्यग्रमनसाऽभवत्‌ ॥ 82 


नायीकजी पाण्डरा ऽसी खाराडा नायकस्तथा । 
तथैवान्येऽपि शतशो निःसृतास्तन्मिखोपरि ॥ 83 


ततः समभवत्तेषां एतेषा च महद्रणः । 
बाणैर्बाणधरज्छुरान्‌ खड्गैःखङ्गधरास्तथा ॥ 84 


शक्त्या शक्तिधरान्‌ युद्धे वि व्यधुस्ते निजायुधः । 
के षाथिद्राहवश्छिन्नाः केषाथिच्वरणास्तथा ॥ 85 


केषाथिन्मस्तकाः खड्ैः निकृत्तार्धाः पतन्त्यधः । 
कश्चिद्ुधिरसिक्ताङ्गः प्रफुल्लं इव किंशुकः ॥ 86 


कश्चिद्वाणैसिके लग्नैः सनिषङ्ग इव स्थितः । 
स्फिकेनैकेन संतिष्ठन्‌ कश्चिद्‌ द्विन्रुटितत्रिकः ॥ 87 


कश्चिद्‌ द्वित्रुटितार्धेन खङ्गेन हदि विक्षतः । 
०८-पकछामाङ्ररुक्रऽ क्रुघब्दयोः, ञी न्यदधग्मो {२०९4०1५ ^§8्षि7५ 


42 
रणः समभवद्‌ तावत्‌ यावद्‌ अस्तोऽभवत्‌ यवः । 
उच्चवलद्रक्ततुमुलः प्रवाहस्तत्र निःसृतः ॥ 89 


आरक्तरागः सन्ध्यायाः तेनैव विहितोऽभवत्‌ । 
सिद्धो जीनामकस्तावत्‌ निम्बालकरसज्ञकः ॥ 90 


स एव वारणस्तेन रणाद्चिःसारितस्तदा । 
स्वयं मुक्तः स्थितः पूर्वं शृङ्खलानिगडाद्‌ ढात्‌ ॥ 91 


योगीव सिद्धमागेण नीतः श्रीमच्छिवान्तिके(कम्‌)। 
बहलोलस्य विषयी नाम्ना भाग्येन विश्रुतः ॥ 92 


` श्यामो महमद्‌ बर्कीति जयद्रथ इवाबभौ । 
दौर्योधनैः कतिपयैः सैनिकैः परिवारितः ॥ 93 


स वै सूयस्तिमालक्ष्य पासुव्याप्ते खमण्डले । ` 
महावाजिनमारुह्य गजव्यूहाद्‌ विनिःसृतः ॥ 94 


 दीपाजी नामको ह्येषां रावुतराव इति स्मृतः । 
(रावुत्तराविति विश्रुतः) 
सोऽर्जुनत्वमनुप्राप्तो यतः कृष्णसहायतान्‌ ॥ 95 


प्रोदिदीपे स दीपाजी सकृष्णो भास्करत्विषा । 
 आपूरयन्चिव स्वीयां प्रतिज्ञां तद्रणाङ्गणे ॥ 96 

विकोशं खङ्गमुद्यम्य वाजिवेगोढब्धतस्ततः । 
वारबाणावृतं शत्रु स्कन्धदेशे व्यताडयत्‌ ॥ ` 97 


तेन खङ्गप्रहारेण शत्रीः कव्चपहिका । 
समुत्पफाल गगने मेधादचिरभा यथा.॥ . 98 


ततस्तद्धरकिणा तावत्‌ समुद्यम्य महब्दनुः । 
आकर्णकृष्टबाणेन विद्दो रावुतराव्‌ हयः ॥ 99 


स हयस्तेन बाणेन प्रणानेव विमोचितुम्‌ । 
तथा प्रकम्पमापन्नः ततोऽन्यस्मिन्‌ हयोत्तमे ॥ 100 


समारूढो ऽअवत्तावत्सोऽपि खड्ोन विक्षतः । 
कुक्षौ त्रिके मुखे चैव प्रहारत्रयसंयुतः .॥ 101 


तथापि न चचालाजौ यतो जात्यास्ति सैन्धवः 
ततस्तेन प्रदीप्तेन रावुत्तरायेण सङ्गरे ॥ 102 


यमदष्ट प्रहारेण स बर्की मस्तकादधः,। 
जत्रुदेशे विकवचे हत्वा भूमौ निपातितः ॥ 103 


ततस्तस्य पठानस्य घोटपृष्ठे सुभूषिते । 
समारुह्य समायातो विजयत्वं प्रवर्धयन्‌ .॥ 104 


अथतद्धरकिंणस्तावन्मृत्युमाकर्ण्य विहृलः । 
प्रतापदर्शिति मार्गे बहलोलो विनिर्गतः .॥ 105 

पश्चात्तस्यातिसविग्नं हस्त्यश्वरथसङ्कलम्‌ । 
कटक लुण्ठयामास सकृष्णो भारकरात्मजः ॥ 106 


विजयपुरसमृद्रादुच्चलन्नक्र चक्रात्‌ 
समुदितबहलोल पार्वणोऽसौ शशाङ्कः । 

इति खलु निजलर्ष्मी प्राक्षिपत्कृष्णपक्षे 
प्रतिदिवसमशेषां भस्करादुत्थितेऽस्मिन्‌ ॥ 107 


॥ इति श्रीमज्जयरामकवि विरचिते पर्णालपर्वताख्याने 
शिवराजचसितरि पञ्चमोऽध्यायः ॥ 


॥ श्रीविश्वेश्वरार्पणमस्तु ॥ 

